

IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jaħtieġ ihallsu għall'inkas bis-sitt xhur fuk. Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeūūak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Anġ. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, 1^a24 TA ĠUNJU, 1913.

NRU. 70.

Inbiervu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, ghax nistenneh minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

MUNICIPJU.

Mela, *Municipju* jigifieri Ghakda ta Cunsilieri, magħżulin bil voti tal Poplu, biex jaħsbu għall bżonnijet tal Pajjiż—nghidu aħna għall'indafa, għad-daūl, għall'ilha, għat-tisūijet tat-torok, għall ftuħ ta torok godda, għall ġraden, għall ischejjel taż-żghar, ghax-xoghlijet, għall morda ta cull xorta.....u, biex ma ntaūlux, il Municipju icun jagħmel min-nies collha li jinħtiegu għal din it-tmexxija; fil ūakt li il Gvern jagħmel mill'impiegati il cbar u jigbor ir-renti tal bini tal Pajjiż.

It-taxxi u id-drittijet jigborhom il Municipju; u cull tant xhur jati il contijet ta chemm flus dahlu u ta chemm intefku. F'pajjiżi oħra, per esempju l'Italja u Franza, fejn cull belt, għalavolja daks raħal minn tagħna, għandha Municipju għaliha, il Gvern jieħu xi taxxi barranin minn cull-imchien biex iżomm l'Armata, il Flotta u l'Ambaxxaturi, li ma għandhomx x'jaksmu mal Municipji, chif ucoll biex jagħmel li spejjes tal Familja tar-Re, tal Parlament u x'naf jen: imm' aħna minn daūn il ftietak ma għandniex, ghax taħseb fihom l'Inghilterra; u targa chiecu isir Municipju haūn, isir ūieħed għall Malta collha, bħalma chien drabijet oħra.

Għal-hecc il Gvern ta Malta, li, mita tneħħilu il piżijet li għandu jarfa il Municipju, ma jibkghalux nefka daks chemm idaħħal renti mil bini u mid-drittijet tad-Dūana, icun irid jati somma ta flus lill Municipju fis-sena; u tan-nefka ta din is-somma il Municipju icun irid jati cont lill Gvern u lill Poplu, darba jeū iżjed fis-sena.

Biex natu actar hiel ta chif jaħdmu flimchien il Gvern u il Municipju, insemmu biss il Pulizija. Per esempju, l'Italja, barra mil *Carabinieri*, li huma

Pulizija-Suldati, hemm il *Quēsturini* u il *Għases*. Il *Quēsturini* jagħmel minnhom il Gvern u il *Għases* jagħmel minnhom il Municipju. Difatti, il *Għases* ma jindaħlux hliet fl'indafa tal belt u fil *contravenzjonijet*. Mela, nghidu aħna, jecch ūieħed minn tas-Sūk iħalli il Posta tieghu maħmuġa, jeū icollu għall bejħ xi ħut mghoddi, jeū isibulu xi użin hażin, icollu x'jak-sam mal *Għases*; imma jecch jisrak xi haġa, jeū jati bl'armi, jeū isibulu xi flus foloz fil caxxon, jidħlu għaliħ il *Quēsturini* (jecch mhux ucoll il *Carabinieri*, li actar huma kieghdin għad-*delitti il cbar*).

F'chelma ūaħda, fejn hemm il Municipju, il Pajjiż katt ma jigi trascurat, ghax il Cunsilieri tieghu jagħmilhom il Poplu bil voti: u, mita ma jogh-ġbuħx, jeū ghax ma jaħsbux fil bżonnijet tieghu biż-żejjed, jeū ghax ma jatux cont ta flusu chif irid hu, jeū ghax ma jimxux dritt, iūarrabhom mir-riġlejn f'kasir żmien.

Il Poplu jagħżel il Cunsilieri tieghu: nghidu aħna minn cull belt u minn cull raħal isir ūieħed: u, imbagħd, il Cunsilieri minnhom infushom jagħżlu is-Sindcu, li icun il Cap tal Municipju, u l'Assessuri. Daūn l'Assessuri icunu imkassmin hecc: min jagħmel mit-torok, min mid-daūl, min mill'ilha, min mill'indafa: u, cull haġa, seūūa ta nefka u seūūa ta xogħol, tghaddi bil voti tal Cunsilieri collha.

M'hemmx bżonn nghidu li jinbtu il *partiti* benjethom ucoll: per esempju, jecch tigi biex tinfetaħ triek ġdida jeū biex issir x'imchien il *luce elettrica* f'lôc il gas, icun hemm il partit ta min iridhom u ta min ma iridhomx: iżda il Gvern ma jindaħal xejn: u is-sultan icun il Poplu li jonfok flusu chif irid hu, ghax min jaħdimlu hażin jaraha mieghu fl'eūūel Elezzjoni li tigi.

Dan hu fuk-fuk il Municipju: u chiecu isir, ma icunx haġa ġdida għalina. *Municipju* chien il *Cunsill Popolari* li chellna fi żmien il Grammastru; u *Sindcu* u *Assessuri* tal *Municipju*, għad li b'ismijet oħra, chienu il

Hachem u il *Ġurati* ta li Mdina. Mita Napuljun Bonaparti habat għall Malta, chien haūn *Municipju* il Belt ucoll; u malli medd riġlejh fl'art, l'eūūel żjara għamilha lilu, fil *Banca tal Ġurati*: dac il palazz ta kuddiem il *Monti*, illum imsejjaħ il *Posta il kadima*.

Il *Cunsill Popolari*, jigifieri il *Municipju ta Malta* (ghax Għaūdex chellu dejjem ūieħed għaliħ), chien ilu jezisti mijet ta snin: u il Maltin, malli imbloccaū il Francizi mis-sūr il-geūūa, raġġhu ūakkfuħ mil ġdid. Mela, l'Inglizi, mita geū haūn, imsejjhin minn'na stess biex jiggvernaūna, sabuħ jaħdem: u la huma ūegħduna li ma għandhomx inakksulna id-drittijet tagħna, (*) ma imisshieħ tighom tkila li jarġġhu jatuhulna.

X'ighidu għalina fuk il Cungress.

III.

Minn din il hrara hecc cbira ta imħabba mixghula fi klub il pajżani, ūieħed jista jagħraf chemm u chemm tas-seū habircu daūc li chellhom taħt idejhom it-trigija ta haħna xogħol tal moħħ, li huma marru ihejju għall Cungress bla ma kaghdu jittnicru xejn.

In-nies tal Cumitat u tas-Sottu-Cumitāti, għalchemm forsi ma chellhomx sa-barra-nett habta u prāta għal xi ħuejjeġ, billi haħna ftietak li ma tobsorx bihom chienu haūn għaliħom godda, madancollu dejjem ureū heġġa, dehen, ghakal, curagġ ta sūr.

U it-taħbit li huma taħbtu ma tulec sena shiħa, ma marx lè fir-riħ.

Mill'eūūel dakka ta ghajn intebaħ Monsinjur Heylen stess, dac il gharef u habriechi President tal Cumitat Permanenti, li hu il percimes ta cullma isir cullimchien fil festi u fit-thejja tal Cungressi Eūcaristici.

Mita hu ġiè migja sa Malta, f'Ottubru li għadda, biex jara b'ghajnejħ u jistharreg x'sej' isir u ma isirx fil Cungress, chif ucoll x'kieghdin u x'fi hsiebhom ihejju sabiħ, dic il habta hu stkarr bi lsien stess u kalilhom geūūa l'Oratorju ta San Ġuann, illi il Cungress ta Malta ma icunx inkas mill'oħrajn li saru kablu s'issa, u għal xi ħuejjeġ, milli jidher, icun bil bosta akūa u jizbokhom il-coll: u zied ighid illi il Papa stess bir-ragjun sata jaħsbu minn kabel illi da'l Cungress

(*) F'NAZJU ELLUL, *grajjet ta Malta* moħrugin erba' snin ilu, hemm id-*documenti* collha ta dan li ghedna haūn issa.

sej' icun veru trijonf lill Gesù fis-SSmu. Sa-grament tal artal.

Collu żejjed nokoghdu nsemmu chif cull-hadd, b'li mħatra bejniethom, hābrec sal aħħar mument.

Actar ma iż-żmien bida riesak, actar iżjed, iva, il heġġa chibret u nxtēghlet bla kies fi klub il Maltin. Min inzerta sāb ruħu Malta dic il ħabta, krib il 20 ta April, chien jintebaħ mill'eūūel u jibka mistaghgeb b'lie-ma ferħ imkaddes chien jiddi ūicc il Maltin, chif ucoll bil ġmiel u iż-żina li chien hemm ġo 'l belt. Cullmin jeħsel jinzerta imur Malta l'eūūel darba, ma jistax ma jitghaxxakx, daks chemm hi sabiħa u chemm fiha tas-seū x'tara, dic il Gżira.

Hemmhecc ghandec issib nies minn cull pajjiż tad-dinja; tismāħhom jithadtulec b'cull lsiē; tilmāħ ħafna xorti u dratūiet li forsi ma tcun rajthom katt f'artijēt oħra; hemmhecc tiltaka ma bosta ħejjak ta nies li ma jixxiebħu u ma ghandhom x'jaksmu bejniethom xejn u la fil bixla ta ūiccħom u inkas fil leūn, cullmin isiefer Malta l'eūūel darba, dejjem isib ħafna ħuejjeġ godda x'jara, u fihom biex tithenna.

Izda f'daūn il granet tal Cūngress il għaxka u il hena f'dic il Gżira chien u bla tarf. Cullhadd kalbu trid ittir bil ferħ; u cull-min jasal Malta ġdid, chien jistghageb b'dac il ġmiel li chien hemm. Iz-żina tatorok, tad-djar, tal Cnejjes, tal Ufficini; il cotra tal frustieri iduru mal belt, jeū jekfghu iħarsu mistaghgħin il haūn il hinn, il ħerka u it-thabric imbierec ta ħafna zghazaħ filli lcoll b'kalb ūaħda u għalanija jatu dakka t'id u jirżistu bil għaġla u isa, isa....collo-x chien juric li gejjā xi ħaġa ġdida u cbira-cbira għall Malta.

Ma jaraūx li tasal is-siegha, cullhadd isemmi il Cūngress, cullhadd jithaddet fuk il Cūngress, cullhadd il Cūngress jixtiek jara u igaūdi mill'actar fis.

Mħux biss iż-żina ta barra it-triek chienet mill'akkāl u bħalha ma raū katt, izda chien hemm ucoll thejja oħra għežež u icbar bil bosta.

—«L'eūūel thejja kabal collo-x, chien irricmandalhom il ħabrieħi Arciskof ta Malta—l'eūūel thejja jaħtieġ tcun dic tar-rūħ, u għal dan il fini imkaddes tūl gimghatejn shaħ ried illi isiru apposta il priedchi fil Cnisja tal Geżūiti, il Belt, minn nħar il Hadd il Ġdid sa 't-tielet Hadd fuk il Ghid. Fil cnejjes l'oħra Culleġġati u fil Parroccī ikisu li jagħmlu tridu bi thiet ti jēm priedchi kabal il Cūngress.»

Ix-xeūka u ir-rieda tal Iskof giet mismu-gha u milkuġha bil kalb minn tarf sa tarf il Gżira, ghax il priedchi cullhadd mar semaħhom b'gabra cbira ta moħħ, u il ġid imkaddes li sār fir-rūħ ma ifissru hadd. Il krār u it-tkarbīn chien u ħuejjeġ tal ghageb ma cullimchien, u f'daūc il granet ma kat-ghu xejn.

(Jissocta)

(Maklub bil Malti minn

DUN GIUZEPP FARRUGIA,

(Cappillan ta li Sptar Connaught).

Il Beatu Lorenzinu Sossju MARTRI TA HAMES SNIN.

Ilu xi xahar, it-tfal subien ta h'Attard, li chien u ħargu mil li Scola tal Gvern chien sejjrin lejn ir-raħal, hecc chif ūaslu fil cantuniera ta Sant' Anton, lemħu fit-triek imsejjaħa *Skak it-tūil*, tliet irġiel bil kieghda fl'art: it-tfal ūakfu iħarsu lejhom, u daūc bdeū isejjħulhom u jittgħu ix-xelini u it-tmintax-irbighat fl'art, b'mōd illi it-tifel, malli jersak għall flus, daūc jistghu jakbduħ bejn idejhom. It-tfal donnu ġiē x'ħabbarhom, mil ħars ta ghajnejhom intebħu li chellhom xi

fehma ħażina, bdeū ighidu lil xulxin: *Ma nerskux għall flūs, ghax daūc Lhud, iridu jakbdu xi tifel minn'na*; u ma resak ħadd minnhom għall flus. Daūc ir-rgiel mita raū li it-tfal ma reskux lejhom, kalbhom mak-tuġha għal-collo-x, telku l'isfel, fejn chien hemm caruzzin bil portieri imgerrijin, daħlu fih u ħarbu minn hemm bil-giri.

Uħud mit-tfal intakghu mieghi fit-triek, collha mbezzgħin; u kaluli bil praspura col-lha, dejjem iżommu jebes li daūc irġiel chien u Lhud u riedu jakbdu xi tifel minnhom biex jeħdulu demmu. Jena fāħħarthom għal-l'imgiba taħhom u ghedtilhom li dejjem ghandhom igibu ruhhom hecc, ma jegħmeūx ūara il flūs, biex jeħselu minn xi disgrazzja tar-ruħ u tal ġisem, u jista icun li daūc it-tliet irġiel chien u Lhud. Hecc chif ghedtdaūn il chelmiet, it-tfal telku bil-giri lejn idar taħhom, u resak fuki ūieħed ragel, jena ma nafux, bičca ta ġgant, bix-xeħta ta ragel seūūa, b'daūc il ghajnejn ta bniedem li ma jurix ħaġa b'oħra, kalli b'leħen sabiħ u ħelu:— Xi tghid int, minn dac li ħasbu it-tfal? Jista icun li daūc irġiel chien u Lhud u riedu jakbdu xi ūieħed minnhom biex joktluħ? Jena ma nimliex rasi b'daūn il bziezak. — Jen ghedtu: Ma nafx: imma għandna fattijet li jipprovaū il chefrija tal Lhud lejn l'insara, imħabba fič-Cerimoni iccmandati mit-Talmud. (Talmud hu ctieb li fih jinsabu id-Dritt Civil u Religjus tal Lhud u ir-Regulamenti tač-Cerimoni tar-Religjon taħhom, il Precetti li ghandhom josservaū u il Massmi il cbar collha. Maksim f'žeūġ parti: il *Miscna*, li fiha it-Test; u il *Gemara*, li hi it-tifsir tiegħu.) Ūaħda mil provi ta dan hi il meūt mogħtija lill Beatu Lorenzinu Sossju, mid-Djocesi ta Vincenza u Padova, ivvenerat bħala Martiri tal chefrija tal Lhud. Jena mhux biex innisel mibegħda għall Lhud, izda biex nuri chif ulied Abram tbeghdu għal collo-x mil Patriarchi kaddisin u chif ma faddlilhomx ħaġ'oħra ħlief li jinxeħtu fil ħdan tal fidi cattolica, imħaūūla u imsokkija bid-demm tal Messija, li ġiē haūn fid-dinja biex isalva il bniedmin, sejjer nġhid dana il fatt.

Il Beatu Lorenzinu Sossju, martri ta ħames snin, tūieled fis-sena 1480 f'Valtrovina, villagġ taħt Marostica, fid-distrett ta Vincenza (l'Italja). Jingħad li, mita chien għadu tarbija, salva l'ommu mil killa ta missieru. Dan chellu iħalli il pajjižu il pitghada li tejjeg: mita, imbagħd, raġa mar dāru, ūaħħal f'rasu li martu ma chienetx fidila lejħ u it-tradietu: kabad stallett f'idejħ u chien sejjer joktloħa. Izda Lorenzinu, b'miraclu, ħall iksien, tchellem u ghajjat b'herra cbira:— Żomm idejč, missier: omni inucenti u jena ibnec.—Il missier, mita sama daūc il chelmiet minn tarbija, żamm idejħ u neħħa malajr il ħsieb ħażin li għadda minn rasu, u ghāx fil quiet u il paci ma martu.

Mita Lorenzinu għalak ħames snin, fil gimgha il cbira tas-sena 1485, fil ūakt li chien jilgħab ūaħdu fir-raba, bogħod min ommu, ġiē makbud minn Lhud li chien u ghaddejjin minn hemm. Daūn deħrillhom li jatu kima ūisk cbira l'Alla jecč jirnexxilhom joktlu xi nisrani f'dic il ġurnata. Kabdu il Lorenzinu, rabtuħ ma siġra, taūħ is-sūat u katluħ; imbagħd, ħbeū il ġisem inucenti tiegħu taħt borġ gebel. Il cadavru tiegħu insab, ūara tiftixa; u ġiē midfun f'Cimiterju fil krib minn Bassano. Izda Alla l'imbierec, biex jati gloria lit-tfajjel inucenti u kaddis martri, daūūar b'djā tas-sema il kabar tiegħu. Kamet imbagħd quistjoni bejn il Basanesi u il Marosticani fuk min minnhom chellu il jedd jeħu il cadavru tal martri, keghduħ fuk carru miġbud minn žeūġ għo-ġliet. Daūna, mingħajr hadd ma mexxihom, ħaduħ Marostica. Il beatu Lorenzinu ħaduħ

fil Cnisja fuk l'artal ta San Bastjan, għand il Patrijet ta Giezu, fejn Alla l'imbierec xerred bosta grazzj fuk dac il poplu devot, bit-talb tal beatu inucenti Lorenzinu.

Issa, ūara secolli, daūc il Patrijet chellhom iħallu il Cnisja u il għadam tal Martri ġiē meħud il Cnisja ta Santa Marija, Pro-tettura tal pajjiż; u illum jinsab fuk l'artal ta San Gaetanu. Il Papa Beneditt Erbatax ta li tista tintradd il kima lit-tfajjel beatu martri Lorenzinu; Piju Disgħa, fil ħamsa ta settembru tas-sena 1867, ūettak is-sensja ta dic il kima: u fis-sena 1878, għadda il Kud-diesa u l'Uffizzju tiegħu, li għandhom isiru fit-tieni hadd ūara il Ghid mil cleru' ta Vincenza u ta Padova.

DUN PIER BATTISTA AGIUS,
Cappillan ta h'Attard.

Ma dūar il Gżira.

Pitghada—il ħamis—sejjra issir Partita-Biljard fl'*Unjoni Cattolica* li tas-seū icun fiha x'tāra: tcun bejn ix-xirca tal *lagħaba* (team, la ingliza) tar-*Royal Warwickshire* u dic ta li stess *Unjoni Cattolica*: u icun jista jidħol min irid. Il partita tcun ta 150 pont bejn cull žeūġ: u il lagħaba icunu daūn:—

Mr. Pearce	is-Sur G. Sciberras
„ Hunt	„ A. Galea
„ Bennan	„ P. Muscat
„ Rudd	„ A. Muscat
„ Davis	„ G. Curmi
„ Chowns	„ B. Saliba

Ix-xirca tal *Warwickshire* għamlet bosta partiti u katt ma rebħilħa hadd, ghajr darba ta *La Vallette*: u, imħabba f'hecc, naħsbu li jitkanklu ħafna nies biex jaraū din il partita taħħa max-xirca tal *Unjoni Cattolica*.

—Inkasna, mġnġhajr ma ridna, lir-Reverendu Patri Piju, tal Carmilitani ta Santa Tereza, ghax, ma nafux chif, intilfet kalb il carti l'oħra tal *Habib* l'aħbar li bagħtilna, ilu xi ħmistax il ġurnata, fuk il Kari bil Malti li sejjer jibda joħroġ, darbtejn fix-xahar, bl'isem sabiħ tal *Bambin ta Praga*. Dan il Kari ma icunx jista ħlief sitt ħabbiet cull faxxielu ta tmin fačcāti jeū xelin bil-kuddiem għal sena shiħa. B'xejn. Nirric-mandaūħ bil kalb collha lill Karreja tagħna. Min irid jissieħeb, jista jibgħat ismu għand li Stampatur Cornelju Żerafa, Bormla, *Strada Santa Teresa*, numru 80; jeū għand ir-Reverendu Di-rettur, fil Cunvent ta *Santa Tereza*.

—Krajna (f'ittra mibghuta lis-Sur Oscar Gollcher mir-Reverendu Luca Piergiovanni, li chien haūn għall Cūngress Eūcaristicu mal Iskof ta Pesaru)ħaġa li ghaxxkitna. Dac is-Sacerdot, malli ūasal pajjižu, ġiē mitlub min-nies ta čic il belt (u m'ħix belt tačcajt Pesaru!) li jagħmlilhom *Cunferenza* fuk dac li ra haūn Malta; u hu stess chiteb: *Bicchejt il cult-ħadd mita fissirt il Fidi tal Maltin*. U chellu icun hecc, ghax kabal cont bchejt jena. Niżzu-ħajr lis-Sur Micallef Goggi, maħbub chittieb tagħna, li chisbilna din l'ittra.

—Xi ħbieb tagħna (u fosthom nies ġħo-ljin) ħajjrna biex chiecu niġbru fi ctieb dac li kieghdin noħroġu bičca-bičca bl'isem ta *X'ighidu għaliħa fuk il Cūngress*; u, bla xejn dubju, jecč tirnexxi, tcun ħaġa sabiħa, l'eūūel nett ghax il fehma ta barrani tisūa actar milli nġhidu aħna fukna stess, imbagħd ghax il Patri Geżūita Laenza hu ūieħed mil għeref chittieħa tal akūa gažetta cattolica tad-dinja u f'aħħar ghax ix-xoġħol bil Malti tar-Reverendu Dun Giusepp Farrugia ħiereġ tajjeb nett. Icu:n ctieb ta fuk it-80 fačcāta, bi *Storja tal Cūngress* li hadd ma għandu ħila jicteb aħjar minnħa. Naraū: iż-żmien jatina parir.

—Fl'14 ta dan ix-xahar, l'Imkaddes Piju Ghaxra, bl'Eminentissimu Cardinal Merry del Val ma genbu u imdaüar bil Cbarat collha tal Vatican, ra fiċ-Cinematografu, li giè mahdum Ghalih minn uahda mill'acbar Djar tad-dinja, il Cungress Eucaristicu ta Malta.

—Id-Direttur tal *Oratorju Sależjan* stedinna għall festi collha li saru ilbieraħ tl'ura u fil granet ta kabel, geüa u barra, lill *San Tarcisju*, Martri tal Imkaddsa Eucari-stija. Nizzuh-hajr bil kalb collha.

—Il *Cumitat tal Emigrazzjoni*, chif jidhrilna ahna, imissu jara x'in hu dan it-għemghim cbir li għemgmu bosta minn dauc li telku dan l'ahhar għall Canada fuk vapur tal *Cumpanija franciża*. Barra mill'ittri li deħru fil gazetti bit-Taljan u bil Malti, ahna rajna oħra bl'Ingliz f'idejn is-Sinjura Carmela Abbot, li tispicċa b'daun il chel-miet: *Nitolboc tghid lill hbieb maltin collha li ma jisserveux bil vapuri franciżi*.

—Għall *Festa tal Carmu*, isiru, bħal dāri, it-Tigrijet tas-Sliema: u din is-sena icunu tlieta, tal Ponijet (tal kies *tlittax*), tad-Düieb u taz-Züemel. It-Tigrijet isiru fil 15 ta lulju, nhar ta tnejn: u bis-saħħa tas-Sur Salv Żammit, li tant iħabrec u jithabat għalihom, din is-sena il premju tad-Düieb icun *tazza tal fidda*, li tisüa hames mit franc (*ghoxrin lira ingliżi*), mogħtija mill'im-faħħra Dar tal Cunjacc *Boulestin*. Din id-Dar jidher għaliha, haun Malta, is-Sur Salv Żammit: u ahna naħsbu li din l'idija sabiha tal premju giet lilu.—Il bhejjem tat-Tigrija jinchitbu mis-sebgha sa'd-disgha ta lulju, għand is-Sur Salv Żammit stess, li jokghod il-Belt, Strada Forni, numru 158.—Il *provi* jibdeu pitghada, mil hamsa sa's-sebgha ta fil ghodu: u jibkgħu isiru cull nhar ta hamis. Ir-*Risorgiment* käl, fuk dan il premju tat-tazza tal fidda, li chemm Djar cbar ta Barra għandhom il cummerc ma Malta imisshom jibdeu jagħmlu bħad-Dar *Boulestin*; u ahna inżidu li, jecce icunu iridu tas-seü juruna kalb-hom, mhux it-Tigrijet biss għandna haun Malta!

Fi Scöla ta bil-lejl,

(*bejn is-Sur Mast, Kassis żaghżuħ, li jaf b'ħafna lingüi u imsemmi fost l'actar ghorrief; u Scular, acbar xi tñax il sena min-nu, li, üara ix-xogħol tal ġurnata, imur għall Lezzjoni, ghax jixtiek icompli jitghallem xi haġa*).

—Sur Mast, nista nsaksic haġa li ma għandhiex x'taksam mal *Lezzjoni*?...

—Mhux collox tagħlim! Ghidli....

—X'jigifieri *foneticu*?....

—Jigifieri *takra chif titchellem*. Tissejjaħ *fonetica* dic il chitba li fiha cull ittra għandha dejjem lehen uehed....

—Dic il chitba li cull ittra taħħa fit-tghak-kid ma ittri oħra ma tbidel katt lehinha, hux tas-seü?...

—Hecc hu. Fhimtni.

—Allura il *Habib* m'hux mictub bil *foneticu*, ghax ic-*ce*, per esempju, kuddiem l'a tagħmel *ca*, kuddiem l'i tagħmel *ci*, kuddiem l'o tagħmel *co*—*carba*, *cicnatur*, *collox*; u saħansitra ic-*ce* u *h* magħkudin flimchien, jagħmlu *che*, *chi*, bħat-Taljan—*chelma*, *chelb*, *chellu*; *chira*, *chisra*, *chirxa*....

—Seüa üisk. U hecc ucoll il *g*—għal-lavolja kuddiem il consonanti l'oħra collha: *cburi*, *chula*, *clieüi*, *cmieni*, *cnisja*, *crasfes*, *csuħa*, *ctieb*; *gamieħ*, *gemel*, *gidri*, *gondalla*, *guva*—*gheddum*, *ghideb*,—*gdim*, *glieghel*, *gniedes*, *grieżem*, *gzejjer*....

—Mela, min käl li hu *foneticu*....

—Hemm bżonn naghdrüh: ma jafx x'jigifieri *foneticu*.... Għandna fil Malti ic-*ce* u il *g* bil pont fukhom, biex nictbu *ca*, *co*, *cu*—*ga*, *go*, *gu*—*caflisa*, *cocon*, *cuħlaħta*; *gār*, *gobon*, *gurdien*. Imma dauc m'humieħ flief sinjali tal bżonn għal ftit cliem li ma jistax jinchiteb bħat-Taljan: u chiecu il Malti tal

Habib chien *foneticu*, il chelma *cocon* jeü chienet tinkara *cocon* jeü *cocon*, ghax fil *foneticu* cull ittra għandu icollha lehen uehed dejjem u ma tistax l'eüel tinkara *co* (*coħka*, *coħkana*) u imbagħd *co* (*cosbor*, *cotra*). Daħħal din f'rasc: it-taklib taċ-*ce* u tal *g*, seüa kuddiem il hames *vocali* u seüa kuddiem biċċa mil *consonanti*, hu l'acbar għelt li fiħ it-Taljan ucoll; mita il *Habib* jimxi fuku, bħalma rajna, hi hmerija cbara li tghid li hu *foneticu*.

—Nifhem jen li min käl hecc bil Malti ma jaf xejn....

—U bit-Taljan jaf ftit ucoll! Halli nsemmlec għelt iehor li għandu it-Taljan: u ifhimni seüa: il *g* u l'*elle*, magħkudin flimchien, issa jatu lehen u issa jatu iehor: *figli*, *gigli*, *scompigli*—*glicerina*, *glifo*, *glittica*; u bil Malti ahna għandna *glieghel*, plural ta *ghelgħul* (bħal *glicerina*) u *gliegel*, plural ta *golgol*! Ara chemm tisüa dic il *g* bil pont fukha, li bit-Taljan ma nistghux naghzlu il *gli* ta *figli* mil *gli* ta *glicerina*; u ahna naghzlu biha il *gli* ta *glielex*, plural ta *ghellux*, mil *gli* ta *glizüi*, plural ta *gilüa*—bħalma naghzlu ucoll *figla* minn *digla*, mingħajr ma ndaħħlu i zejjda f'nofshom, chif jahtigilna naghmlu fit-Taljan biex naghzlu SIGLA minn FIGLIA!

—Imma dan m'hux *foneticu*, Sur Mast!

—X'*foneticu*, *foneticu*! Anzi, dan collu contra il *foneticu*, li ma iridx li stess ittra issa tinkara *ga* (*gandra*) u issa tinkara *ga* (*gandoffla*); issa tinkara *gu* (*gummar*) u issa tinkara *gu* (*gumma*)! Trid icolloc rasc tat-tafal, biex tahsibha xort'oħra!

—Bil-ħakk, tas-seü, Sur Mast, li cull Malti li jaf bit-Taljan jaf jicteb bil Malti?....

—Mela, x'in hu! Jakrah, iva: ghax, la icun Malti, mictub tajjeb jeü hażin, jifhmu: iżda, biex jicteb tajjeb, il Malti tkil üisk actar mit-Taljan.

—Actar mit-Taljan, Sur Mast?

—Biċċa cbara! Min jicteb ferħan u cuntent *ficcü* f'löc *fitxu*, *ghaüci* f'löc *ghaüdx*, *ferħulom* f'löc *ferħulhom*, colla f'löc *collha*, *ghamel int* f'löc *aghmel int*, *ftacar gheidila* f'löc *iftacar ghidilha*, collox seüa! Imma daun zbalji mil hoxnin nett, li bit-Taljan ma jagħmluhomx it-tfal iż-zghar.... *Zghar*! Din il chelma kieghda tfaccarni li uehed mil Ghorrief, m'ilux üisk, ried ighid *zahar* (üard tal laring) u chiteb *zghar* (echejcnin); u iehor, minn shabu, ried ighid *xahar* (tas-sena, mejju) u chiteb *xagħar* (tar-ras). Jecce il Malti jista jinchiteb hecc, ma għandniex xi nghidu: cull-hadd jaf jicteb. Imma jen ma għandix il cunxenza nğhallmec daun il hmerijet; ghax inchella icolli nğhallmec ucoll li ma jimpurtax jecce bit-Taljan tictieb *sogħia* biex tghid *uehida* u *sola* biex tghid *ghatba*; u bl'Ingliz *sun* biex tñisser *iben* u *son* biex tñisser *xemx*, ladarba, mictuba tajjeb jeü hażin, il lingüa tieghu cull-hadd jifhimha... U issa mur, ghax sar il ħin....

—Nizzic-hajr, Sur Mast, ghax ftaħtli moħħi: u inħallu ix-xini imur għal *gembu*....

—*Genbu*... ghax fil plural jagħmel *gnub*! U dac li sejjer tinzel minnu ighidulu it-taraġ, mhux it-taraċ, ghax fil femminin jagħmel *taraġa*, mhux *taraċa*.... Cun imbierec. ***

Mil Canada.

Montreal, Mejju 29, 1913.

Sur Editor nitloboc li tkieghed fil gaz-zetta tighac dan li ser ngħid haun, jena ser ngħid milli tghallim minn hattieħor ili tul erbgha xhur li geu hafna Emigranti minn Malta għal Canada. U bicciet minnhom telku minn Malta bakghu f'nofs triek, con-seguenza tal mart ta l'ghajnejn allura għal dakstant hemm bżonn li uehed jinforma il daun, li kabel isiefri jagħmlu il vista ta l'ghajnejn u tarax allura jecce it-tabib jatic

icun collox seüa, jatic certificat li int tagħ-raf biħ li tghaddi minn taħt it-tabib tal Emi-grazioni mhux xi uħud telku hasbu li sejrjn Għaudex, daż-żmien l'affarijet tal Emigra-zioni keghdin jaħdmu strett, dan li ghidt haun biex iservi eżempju għal dauc li icunu ser isiefri biex ma itilkux addoċ u jinzam-mu f'nofs triek bħal ma inżammu x'uħud tigiä, hemm bżonn li isir ligi minnħabba xi uħud li ma jimpurtahomx biex kabel jitla abbord it-tabib tal gvern jinvista ghajnejn biex dac li icun mux jaħseb li collox seüa imbagħd jinżamm u jaħli flusu minnħabba il mancament tal mart tal ghajnejn.

Infurmazioni chif tagħmel biex titla (Provinci) *West tal Canada* f'daun li ser insemmi (Ontario),(Mantoba),(Saskatchewan) (Aberta) (*British Columbia*) scond chif rajt jena li bosta Emigranti Maltin geu il Canada, billi ma chellomx flus biex jitolghu il West kaghdu fil East Canada u bakghu fl'istess post tal East, imma jena il parir li intihom li jitolghu il West u il Provincia ta British Columbia u l'ahjar post minn tminn Pro-vinci l'oħra, allura biex min ma iridx ihallas il prezz niffigura mill East għal West jisten-na li icun hemm (*Excursion*) ribass, jista jitla 10 fr. minn Montreal għal Hosteet li semmejt fuk u jecce imur biex ihallas il pas-saġg biex jitla British Columbia barra il granet ta (*Excursion*) irid ihallas fr. 62. 5 cent. il granet ta excursion generalment il cumpannijet jatu 2 cull xahar, u certi xhur darba *Excursion* jibdeu mejju, ġunju, lulju, auuissu, settembru, ottubru, *Excursion* ma nistax nati data taħhom il ghaliex scond chif jidhrila il cumpanija ittihom, jena naf illi il ferrovija il hlas ta cull mil hu 2 cent. cull mil int u sojjer il West jecce tmur mill West għall East 3 cent. cull mil.

FUK IN-NISA.

Chif smajt illi l'irgiel collha keghdin je-migrau keghdin jitolku mija, mija, u in-nisa jokghodu Malta jardghu il flus tar-ragel u mischin ir-ragel forsi katt ma halla il mara mil ġurnata li iż-zeueg sa din il ġurnata li chellu isiefer u ir-ragel meta siefer dejjem moħħu fuk il familja ghax collox chien icomodati bin-nies tad-dar issa icollhu jagħmel u isip ruħhu spratticu peres li katt forsi ma għamel xogħol tad-dar, jena chif nara jid-hirli illi meta intakghu katta nies minn Raħal uehed jeu anchi imħaltin insomma igi-bu mara maħhom li ma icollhiex tfal forsi icollha uehed imma ma tric ingara bhafna tfal għall'euuel darba sa chemm tasal fil post allura chif ir-rid infissirha illi veru dar iħal-su sehem cull uehed l'irgiel imorru jaħdmu il ġurnata u il mara tokghot fid-dar is-sajjar għalihom u taħslihom ghax katt ma jista icun il ir-ragel jaħdem il ġurnata u imbagħat irid isajjar u jagħmel il facendi tad-dar uara li icun gie mix-xogħol.

Haun għaunec nies ta nazzjonijet oħra illi hecc jagħmlu chif et jiena, ma cull r8 jeu 20 jeu iżjed jeu inkas iħallu mara fid-dar tghamel il facendi tad-dar. Mhux hemm hafna nisa Malta ma iservu għal xejn flief biex jithattu fuk in-nies li sifru u dac bghat hecc u l'ieħor bghat hecc, u jecce inthom in-nisa iggibu rispet il ghaliex ma issifru ma nies li jigü minchom bħal ma isiefri nisa ta Nazjonijet oħra, sissħa min gie fuk l'art tal Canada hatt ma miet bil ġuħ min ried jaħdem, dauc li ma iridux jaħdmu jistghu jipkghu fejn huma, sa fejn naf jena illi in-nisa li haun fil U.S.A. u fil Canada col-lha keghdin cuntenti u l'art togghobom chif naħseb jen illi in-nisa maltin beżghanin jibz-ghu isifru minħabba il baħar imma xejn ma ngħaidilcom għamlu curaġg cbir u sifru bħal ma isifru nisa ta nazzjonijet oħra ghax sa icun caġun illi l'irgiel isifru collha u jipka in-nisa biss u il guventur li isiefri icollhom

jithaltu ma nazzjonijiet oħra peres li ma jistgħux jithaltu mal patrija taħhom. Xejn ma ngħidilcom għamlu bħal ma jagħmlu nazzjonijiet oħra.

Sur Editur nitolboc li tiscuzani minn xi zball forsi li għamilt.

FUK IN-NATTIVI TAL PAJJIS TAL CANADA.

Bosta nies tal pajjis isaksu għal nies tal pajjis tagħna xi ni Malta: u x'nazzjon hi u x'ingua u fejn tigi u minn'hu ir-Re tagħna u chif għantcom ir-Re ingliz u intom ma titchellmux bl'ingliz, chif ma tafux tidbu bicciet minncom, kalu li il Maltin collha kosra il għaliex rau xi ffit kosra, rau xi ffit oħra sommor kalu li aħna collha sommor u bosta nies educati li ma kraux li Storja ta Malta ma jagħfux chif jibdeu ipinguna, mita iharsu fuk il mappa ighidu li aħna taljani il għaliex Malta tigi vicin Skallija min ighid li aħna Affricani insomma jena smajt discursata minnhom u fissirtilhom aħna x'aħna imma bil chemm chemm iridu jiemmu, verament li bicciet minnhom injoranti tal prima classi.

Milux Maltin li marru il Posta biex jimpustau ittra li Scrivan ma jafx li Malta hi pussisioni ingliza, għalhom ihalsu 2½d. biex jibghatu ittra għal Malta u mbghad jena għedtlu x'inhil Malta li hija Colonja Ingliza, billi ma emminx, imma il Maltin jafu issa li id. għal Malta għax li Scrivan haseb li Malta art frustiera imma aħna improvainilom illi aħna sudditi inglizi bil Passaport u bil bolli maltin li jigu fuk l'ittri, il boll uera dac ir-Re ingliz.

Xejn iżjed—inselli għalic

C.... M....

Oservatur Patriot.

Minn haun u minn hinn.

I. Il Gvern Ġappuniz iconcieda lill Giżuiti li jifthu Università fil belt Tokio. Hemm tliet Patrijet Tedeschi, uiehed Franciz, uiehed American u uiehed Ġappuniz.

II. Il Kassis taljan maklub Verdesi għamel cauzza contra il gurnal *Courrier de Geneve*, għax chien gieblu li storja tal cundanna tiegħu. Talab tliet elef franc danni. Tilifha b'li spejjes.

III. Persuna li m'hix cattolica fahhret, per mezz tal gazetta *Manchester Guardian*, il Cnisja Cattolica, għax hi il Cnisja tal fkar, li zammet contra ir-Rejjet, Prinčipijet u Gvernaturi, għall bzonnijet tal fkar, u min-għajr ebda biża tghid: *Din hi il verità, hu-duha jeū halluha.*

IV. Il bastiment *Scotia* chien kieghed jagħmel għassa għas-silg in-nahha tal Canada. Li spejjes telghu mal 161,400 franc.

V. Il Patri Vaughan kâl f'*Discors* lill Cattolici:—Franza kieghda, tagħmel iżjed tüiebet minn nüieki; l'America, f'kira mid-dem, sejra fix-xejn u kieghda iżzomm bl'Emigranti; l'Inghilterra tinsab f'nukkas ta tüielid ta trabi, li hu iżjed ta biża mill'armata Tedesca.

VI. Sinjura Scočciza, protestanta, għamlet monument lill'Iskof Jou Arasou li chien miet Martri fl'Irlanda fiz-żmien tar-Riforma (persecuzjoni tal Cattolici).

VII. L'Armeni bagħtu *Memorandum* (tifchira) Costantinopoli, fejn jitolbu li jigi magħmul it-tibdil li ueghduhom fil Gvern, għax jibzghu li issir xi taktigha cbira.

VIII. Is-Sur Touny, direttur tal Pulizija municipali ta Parigi, ma halliex in-nies tal Processjoni *La Jeunesse Republicaine* ikieghdu fuk li statua ta Giovanna Darc curuna bil chitba: *Giovanna Darc, ingannata mir-Re, maħruka mil Kassisin.* Id-Direttur fl'4 ta dan ix-xahar kalulu li hu għall pjazza; imma, 'mbagħd, saret *Inchiesta* (tgharbila fuk il bicca) u ragħgu daħħluh fil post. A.A.

Il Congress Eucaristicu.

Oh ulied cbar, oh ulied zghar minn tal Gzira Ersku lcoll b'id xulxin niehdu iss'iva: U mil kiegh nett tal kalb ngħajtu «Evviva Daun il granet li fukna gejjin!» Ejjieū dlonc f'haġa ūahda ningħakdu Fhema ūahda u hsieb ūiehed nixxiereu, Ūakt li nroddu haġr l'Alla u inbiereu: Fost l'Insara aħna 'llum Magħżulin!

Tal Ghorrief nara l'Għakda tithabat, Mir-Raghajj tar-ruħ tagħna mmexxija, Bi cbir għakal u de'hn sabiex hija Jirnexxilha tuassalhom fit-tmiem Daun il festi, dal Ghid, li fost collha Il ghidien hadd zgur bħalu ma stenna, Illi fih dan pajjizna bħal f'Genna Min tal Art se'r jibiddeġ għal jiem!

Nies ghorrief ficom kghedna aħna t-tama; L'Alla niddu għalcom it-talb Għax bħal issa intcom kiscom il Kalb Intcom kiscom il Mohħ tal Maltin. Illi taħdmu keghdin u thabircu, Keghdin taħdmu bil għakal u s-schiet, Sabiex seū jigu l-cbar prinčipijet Minn ta Malta fil hdan milkughin.

«Prinčipijet! għall Cungress? bħal ta Vienna?? X'inhu gejj?» nisma bosta jistaksu, «X'Ghid hu dan hecc hu cbir illi daksu Katt ma chellna, ma jcollna zgur katt? Minn cull rocna ta fejn hemm l'insara Eluf cbar ta mbeggin f'Malta jakghu!? Ghorrief cbar mil Eūropa aū jiltakghu, U hsieb ūiehed jcollu culhadd?....

Tghid gejjin dauc l'Ghorrief illi jifhmu Fit-Taksim-tal-Hacmiet jzuruna Sabiex haū' lil xi echejna curuna Jhożżulha mnejn tghaddi u fejn tmur— Jeū jeūūilla l-Mizien-minn-tas-Setgha Bejn tad-dinja l-Ġnus Cbar—illi tchejjet Il xulxin biss b'xibirha—rauh tmejjel, Riedu f'Malta jseūūulu li xtur?

Xejn minn dana. Lakghat ta' dix-xorta Katt dil Gzira minn tagħna ma rat, Katt ma lakghat go fiha cbarat Is-Saltmet biex jkassmu tal cbar— U tal cbar mita giet taht il habel U chif johrog għazilha l-hsieb refghet Tagħha x-xorti go Bliet oħra ntrefghet; Targa zghira u mghoddija maż-zghar.

Xejn minn da'; l-prinčipijet illi gejjja Prinčipijet minn tal Cnisja jinsiehu Li gejjin magħna biss biex jgiehu L-Alla haġj tal inbid taht xbihiet U tal hobz f'din il Gzira għaziza Li minn Paūlu giet mghammda u mbierca U ta Pietru mas-Saltna imxierca— Biex jkimu lir-Re tar-Rejjet.

Ixxurtiata tas-seū int o Malta Lill Gesu biex tistieden mahtura, Għarfuc seū illi katt ma bkajt l'ura Fejn jindaħal ta Dinec il gieħ. Kisec Betlhem taż-żmien, għad li l-ičchen Chienet hi fost il bliet tal-Lhudija Għala l-cobar ta Dac li rat fiha L-ičchen ūahda l-profeta ma sieħ!

Bħal għarusa minn niesec imzejjna U b'l istar tar-Rebbieha micsija B'ūicc daħcani narac imhennija U mhejjija biex tilka' l Għarus; Bajda l-lisba li iżzejnec naralec, Minn ta ūiečec il-leun hu l-mistħija Fuk il haħba t'ghajnejc tilma d-dija, Lesta Lulu biex tghannak u tbus.

Xejn il għaūi ma jisua tal Hajjna, Lesti it-Tajjed f'cull hin biex jfixclu; Għalxej m'n haū, għalxej' m'n hemm huma jibxclu

B'ūieč il gid biex ma jsirx dan it-tieg: Il miħbiet minn tad-deheb u l-gaūhar Illi bihom ruħ Malta mogħnija Minn gol kalb harġu gā, geū mogħtija, Lest sal Hatem li jghakkad iż-żueg.

Lejn ix-Xatt, culhadd jafu, chemm grejtu Biex il għadu li f'darcom gie, tharrbu, Biex mat-Toroc titkabdu u tiddarbu B'sejf f'idejcom, bil għatx minn tad-dem: Chif ucoll sabiex tatu l-ghajna Lil dauc l-ghorba li l-mircheb minn tagħhom Mal blat tagħcom gie mchisser biex magħhom Turu hniena minn tagħhom fil hemm;

U Maltin għamiltuħ id-dmir tagħcom Mita r-Re ta did-dinja gie jzurcom, Sparajtulu metfghat minn fuk surcom Bħal turija ta gieħ u tislam.... 'Ma jec kbizna għall Art li rabbietna, Jec bil hniena l-barran dlonc ilkajna, Jec il gieħ minn tad-dinja r-Re tajna; Lil Min jixrak cull sliem cull tikjim, Lil Min hākna bi xbieha minn Tieghu, Lil Min bata, lil Min miet għalina, Lejl u nhar lil Min hsiebu hu fina, Lil Min zgur 'ch infittxuħ insibuħ, Lil Min Kalbu hi Nar minn ta Mħabba Lejl u nhar fl-art imchebbsa huġgiega Sar għalina xorb u ichel meħtiega, X'ma naghmlux sabiex aħna nkimuh?....

Inkimuh, infahruħ ha' npattulu Ta chemm drabi xi hżiena cabzruħ, Jeū xi nsara gie ūakt zebelhuħ, Jeū ta kima nukkas Lulu ureū: Biex l-għamil ta bla Fidi npattulu Ta xi uħud li mux biss li caħduħ, Izda ucoll f'l-Imkaddsa Ostia rghexuħ Fejn jinsab tabilħakk u tas-seū!

Fuk il Mejda-l-Imkaddsa lcoll nersku Sabiex nixbghu bil hobz minn tal Hajja, Ma tal ghorba ningħakdu mal ktajja Li geū magħna jifarrġu b'dal Ghid; Kis li ncunu lcoll seū għalanija, Bniedem ūiehed magħkuda ma Cristu. «Tieghi l-għadu bil kalb jiena bistu» Dac in-nhar, kis culhadd jista jghid.

Dokku kniepen u habbru lid-dinja Dina l-grajja li tibka msemija Sa ma x-Xemx tibka tilma bid-dija Fuk dil Gzira tal baħar Cbir Serħ: Dokku l-gieħ li għamlilna min žarna, Ma cull darba li l-habel jitlicchem, Dokku l-meūt lix-Xitan illi tbičchem, Dokku l-Hena ta kalbna u il Ferħ!

Fit-23 ta Marzu 1913.

V. MIFSUD-BONNICI.

Chitbulna:—

DAR IZ-ZGHAŻAĦ «PIO X.»

50, Sda. S. Lorenzo

17, ta Ġunju, 1913.

Għaziz Sur Muscat-Azzopardi,

Fl'isem tal Membri collha tad-Dar minni diretta, jena bil kalb collha nifrahlec mil-l'unur li Missierna Piju X għogbu lilec izej-jen biħ bħala sinjal ta gratificazjoni għall hedma tiegħec fil Cungress Eucristicu li għadda.

Aħna nitolbu li Gesu gurnata ihallsec ucoll bi premju etern fis-Sema. Accetta, ninolboc, dina l'umili congratulazjoni tieghi u tas-Soci collha.

Jena hu
l'umili serv tiegħec
CAN. GIUS. BONANNO.

Mil LUCERNA TAL HAJJA.—61. Cull dnuh li naghmlu jahtieg jithallas, jeū haun bit-teuba jeū bin-nirien ūara meūtna.

MOGħDIJA TAŻ-ŻMIEN.

MONOVERB.

(hames ittri)

100

S. S.

L'aħħar *Manoverb* chien:

Ballut.

Giebuħ tajjed: mil Belt, ir-Reverendu G.G. u *Ġinu*—u minn tas-Sliema is-Sur P.P. Attard.